

യഥാർത്ഥ ദൈവദാസൻ പ്രസിദ്ധനോ പണമുണ്ടാക്കുന്നവനോ ആയിരിക്കുകയില്ല -സാക് പുനൻ

WFTW Malayalam 30 May 2010

www.jeevamozhikal.org

നമ്മുടെ കാതുകൾക്ക് ഇവമുള്ള വാക്കുകൾ പറഞ്ഞ് നമ്മെ സന്തോഷിപ്പിക്കുന്ന വ്യാജപ്രവാചകന്മാരെയാണ് പഴയ കാലം മുതലേ ദൈവജനത്തിനിഷ്ടം. പല ദൈവജനങ്ങളും ദൈവത്തിന്റെ യഥാർത്ഥപ്രവാചകന്മാരുടെ വാക്കുകൾ കേൾക്കാൻ താത്പര്യപ്പെട്ടിട്ടില്ല. അതുകൊണ്ടു നിങ്ങൾ ദൈവത്തിന്റെ വചനം പ്രസംഗിക്കുവാൻ ആഗ്രഹിക്കുന്ന ഒരു ദൈവദാസൻ ആണെങ്കിൽ ഒരു കാര്യം ഓർത്തുകൊള്ളുക, നിങ്ങൾ ഒരിക്കലും പ്രസിദ്ധനാവുകയില്ല. നിങ്ങൾക്കു പണം സമ്പാദിക്കുവാനും സാധിക്കുകയില്ല. ഈ പഴയനിയമപ്രവാചകന്മാരെപ്പോലെ നിങ്ങൾ നിന്ദിക്കപ്പെടുകയും തള്ളപ്പെടുകയും ചെയ്യും. ഇതിന്റെയെല്ലാം നടുവിൽ ദൈവം യിസ്രായേലിനോട് മീഖ.12:2 ൽ ഇങ്ങനെ പറയുന്നു: “നിനക്കുള്ളവരെ ഒക്കെ ചേർത്തുകൊള്ളും, യിസ്രായേലിന്റെ ശേഷിപ്പിനെ ഞാൻ ശേഖരിക്കും.” ദൈവം ബാബിലോണിൽ നിന്നും യരുശലേമിലേക്കു തിരികെ കൊണ്ടുവരുന്നത് ഒരു ശേഷിപ്പിനെ ആയിരിക്കും എന്നാണ് മിക്ക പ്രവാചകന്മാരും പ്രവചിച്ചത്.

ഇത് ഇന്നും സത്യമാണ്. ക്രിസ്തീയഗോളത്തിൽ ഭൂരിഭാഗവും പിന്മാറ്റത്തിൽ ആണെങ്കിലും ദൈവത്തെ ഭയപ്പെടുകയും സത്യത്തിനു സാക്ഷികളാകുകയും ചെയ്യുന്ന ജനത്തിന്റെ ഒരു ശേഷിപ്പ് എല്ലാകാലവും ഭൂമിയിൽ ഉണ്ടാകും. നിങ്ങൾ ദൈവഭയമുള്ളവരാണെങ്കിൽ എവിടെപ്പോയാലും ആ ശേഷിപ്പ് ജനം എവിടെയാണെന്നാണ് നോക്കേണ്ടത്. അവരെ ഒരു വിഭാഗത്തിൽ മാത്രമായി കാണുകയില്ല. ഒരു പട്ടണത്തിൽ അങ്ങനെയുള്ള ഒരു സഭയുണ്ടാകാം. എന്നാൽ മറ്റൊരു പട്ടണത്തിൽ ഇതേ സഭയുടെ ശാഖ അങ്ങനെയായിരിക്കണമെന്നില്ല. ശേഷിപ്പ് എന്നു പറയാവുന്ന ഒരു വിഭാഗം ഇന്നു ലോകത്തിലില്ല. എന്നാൽ പ്രാദേശികമായി ഒരു ശേഷിപ്പ് എന്നു പറയാവുന്ന സഭകളുണ്ടാവാം. അതുകൊണ്ട് എവിടെയെന്നാലും ദൈവത്തോടു ചോദിക്കേണ്ടത് ഇതാണ്: “ദൈവമേ, അവിടുത്തെ ജനം ഈ സ്ഥലത്ത് എവിടെയാണ് കൂടിവരുന്നത്?” അപ്പോൾ ദൈവം നിങ്ങളെ അങ്ങോട്ട് അയയ്ക്കും.

“യിസ്രായേൽഗൃഹത്തിലെ ഭരണാധിപന്മാരെ ശ്രദ്ധിക്കുവിൻ. നന്മയെ വെറുത്ത് തിന്മയെ സ്നേഹിക്കുന്നവന്, എന്റെ ജനത്തിന്റെ താക്ക് വേർപെടുത്തുകയും അസ്ഥികളിൽനിന്നു മാംസം പഠിച്ചെടുക്കുകയും എന്റെ ജനത്തിന്റെ മാംസം തിന്നുന്നവരേ, അവരുടെ താക്ക് ഉരിയുന്നവരേ, അവരുടെ അസ്ഥികൾ തകർക്കുന്നവരേ, ചട്ടിയിലേക്കു ഇറച്ചിയും കലത്തിലേക്കു മാംസവും എന്നപോലെ അവരെ ചേർക്കുന്നവരേ, നീതിയെന്തെന്നു നിങ്ങൾ അറിയുന്നില്ലേ? അവർ യഹോവയോടു നിലവിളിക്കുമ്പോൾ അവിടുന്നു കേൾക്കുകയില്ല, അവർ ചെയ്ത ദുഷ്ടത നിമിത്തം അവിടുന്നു തന്റെ മുഖം അവർക്കു മറച്ചുകളയും. യഹോവ ഇപ്രകാരം അരുളിച്ചെയ്യുന്നു: ഭക്ഷണം നൽകുന്നവനോടു ‘സമാധാനം’ എന്നു പറകയും നൽകാത്തവനുനേരെ യുദ്ധത്തിനൊരുങ്ങുകയും ചെയ്തുകൊണ്ട് എന്റെ ജനത്തെ വഴിതെറ്റിക്കുന്ന പ്രവാചകന്മാരേ, ദർശനമില്ലാത്ത രാത്രികൾ നിങ്ങൾക്കു വരും. വെളിപ്പാടില്ലാത്ത അന്ധകാരവും നിങ്ങൾക്കു ലഭിക്കും. പ്രവാചകന്മാർക്കു സൂര്യൻ അസ്തമിച്ചുപോകും. അവരുടെ പകൽ ഇരുണ്ടുപോകും. ദർശകന്മാർ ലജ്ജിക്കും. വെളിപ്പാടുകാർ നിന്ദിതരാകും. ദൈവത്തിൽനിന്നു യാതൊരു മറുപടിയും ലഭിക്കാത്തതിനാൽ അവർ വായ് പൊത്തും”(മീഖ.3:1-7).

;ചരിത്രം വീണ്ടും ആവർത്തിക്കുന്നു. 2600 വർഷങ്ങൾക്കു മുൻപ് പ്രസംഗകർ തങ്ങൾക്കു ധാരാളം സമ്മാനങ്ങൾ നൽകിയവരെ സ്നേഹിക്കുകയും അവർക്കു സുഖകരമായ സന്ദേശങ്ങൾ നൽകുകയും ചെയ്യുന്നു.;ഇന്നും അതുതന്നെയാണ് നടക്കുന്നത്. തങ്ങളെ ഒരു നല്ല ഭക്ഷണത്തിനു വിളിക്കാൻ കഴിവില്ലാത്തവരായ ദരിദ്രരെ അവർ ഭീഷണിപ്പെടുത്തുന്നു. അങ്ങനെയുള്ളവർ യഥാർത്ഥ ദൈവദാസന്മാരല്ല, വ്യാജപ്രവാചകന്മാരാണ്. അവർ തെറ്റായി പ്രവചിക്കുന്നു. പല ചരിതന്മാരും ഇന്നു ചെയ്യുന്നതുപോലെ അവർ ദൈവത്തിൽനിന്നു ദർശനം ലഭിച്ചു എന്നവകാശപ്പെടുന്നു. എന്നാൽ അവർക്കുള്ള ദൈവത്തിന്റെ സന്ദേശമിതാണ്. “ദർശനമില്ലാത്ത രാത്രികൾ നിങ്ങൾക്കു വരും. വെളിപ്പാടില്ലാത്ത അന്ധകാരവും നിങ്ങൾക്കു ലഭിക്കും. പ്രവാചകന്മാർക്കു സൂര്യൻ അസ്തമിച്ചുപോകും. അവരുടെ പകൽ ഇരുണ്ടുപോകും. ദർശകന്മാർ ലജ്ജിക്കും. വെളിപ്പാടുകാർ നിന്ദിതരാകും. ദൈവത്തിൽനിന്നും യാതൊരു മറുപടിയും ലഭിക്കാത്തതിനാൽ അവർ വായ് പൊത്തും”(മീഖ.3:5-7).

മീഖ ആത്മാവിൽ നിറഞ്ഞവനും അത്തരം വ്യാജപ്രവാചകന്മാരെ ശാസിക്കാൻ ഭയമില്ലാത്തവനുമായിരുന്നു. “യിസ്രായേലിനോട് അവന്റെ പാപത്തെക്കുറിച്ച് പറയേണ്ടതിനു ഞാൻ യഹോവയുടെ ആത്മാവിന്റെ ശക്തിയാലും ബലത്താലും നീതിയാലും നിറഞ്ഞിരിക്കുന്നു”(മീഖ.3:8). ഇതൊരുപക്ഷേ ആത്മപ്രശംസയായിത്തീർന്നു. എന്നാൽ അങ്ങനെയല്ല. ഇവിടെ മീഖ തന്റെ കാലഘട്ടത്തിലുള്ള മറ്റു പ്രസംഗകരും താനും തമ്മിലുള്ള വ്യത്യാസം വർദ്ധിപ്പിക്കുകയാണ്. നൂറ്റാണ്ടുകൾക്കു ശേഷം അപ്പൊസ്തലനായ പൗലോസും അതേപോലെ താനും മറ്റുള്ളവരും തമ്മിലുള്ള വ്യത്യാസത്തെക്കുറിച്ച് ഇങ്ങനെ പറയുന്നു: “പ്രതിഫലം പുറത്തെ ദൈവത്തിന്റെ സുവിശേഷം ഞാൻ നിങ്ങളെ അറിയിച്ചു. അതെന്തുകൊണ്ട്? ചിലർ അഭിമാനം കൊള്ളുന്ന കാര്യങ്ങളിൽ അവർ ഞങ്ങളോടു സമന്മാർ എന്നു പരിഗണിക്കപ്പെടുവാൻ അവസരം കാത്തിരിക്കുകയാണ്. അതിനിടം കൊടുക്കാതിരിക്കുവാൻ ഞാൻ ചെയ്യുന്നത് മേലിലും ചെയ്യും. അവർ കള്ള അപ്പൊസ്തലന്മാർ, ക്രിസ്തവിന്റെ അപ്പൊസ്തലന്മാരുടെ വേഷം കെട്ടുന്നവർ തന്നെ”(2കൊരി.11:7, 12, 13). പൗലോസ് തന്റെ കാലഘട്ടത്തിലുള്ള കള്ള പ്രവാചകന്മാരെപ്പോലെയോ ഇന്നുള്ള അനേകം പ്രസംഗകരെപ്പോലെയോ പണത്തിനുവേണ്ടിയല്ല പ്രസംഗിച്ചത്.

പണത്തിനുവേണ്ടി പ്രസംഗിച്ചവരോടു മീഖയ്ക്കു വളരെയധികം പറയുവാനുണ്ട്.. “യിസ്രായേൽഗൃഹത്തിന്റെ ഭരണാധിപന്മാരേ, ഇതു കേൾക്കുവിൻ നിങ്ങൾ നീതി നിഷേധിച്ച് സകല നേരും മറിച്ചുകളയുന്നു. അവർ രക്തം ചൊരിഞ്ഞുകൊണ്ട് സീയോനേയും ദുഷ്ടതകൊണ്ട് യെരൂശലേമിനേയും പണിയുന്നു. അവളുടെ നേതാക്കന്മാർ കൈക്കൂലി വാങ്ങി പാലനം നടത്തുന്നു. അവളുടെ പുരോഹിതന്മാർ കൂലിവാങ്ങി ഉപദേശിക്കുന്നു. അവളുടെ പ്രവാചകന്മാർ പണത്തിനുവേണ്ടി ലക്ഷണം പറയുന്നു. എങ്കിലും യഹോവയിൽ ആശ്രയിച്ചുകൊണ്ട് അവർ പറയുന്നു: “യഹോവ നമ്മുടെ മദ്ധ്യത്തിൽ ഇല്ലേ? ഒരു അത്യാഹിതവും നമ്മുടെമേൽ വരികയില്ല. അതുകൊണ്ട് നിങ്ങൾ നിമിത്തം സീയോനെ വയൽപോലെ ഉഴുതുമറിക്കും. യെരൂശലേം കൽക്കുമ്പാരം ആകും. ആലയപർവ്വതം കാടുകയറിയ മൺകുമ്പാരമാകും”(മീഖ.3:9-12).

പഴയനിയമപ്രവാചകന്മാർ തങ്ങളുടെ കാലത്തുണ്ടായിരുന്ന പ്രസംഗകരുടെ ദൃഷ്ട്യങ്ങൾക്കെതിരേ ശക്തമായി സംസാരിച്ചു. കാരണം അതു ദൈവജനത്തെ നശിപ്പിക്കുന്നതായിരുന്നു. ഇന്നും അതുപോലെതന്നെയാണ് പുരോഹിതന്മാരും പ്രവാചകന്മാരും പണത്തിനുവേണ്ടി പ്രസംഗിക്കുന്നു. എന്നിട്ട് അവരെല്ലാം ദൈവത്തിൽ ആശ്രയിക്കുന്നു എന്നവകാശപ്പെടുകയും ചെയ്യുന്നു. ഇത്തരത്തിലുള്ള ഒരു ചതിയാണ് ഇന്ന് എല്ലായിടത്തും കാണുന്നത്.

സ്വമനസ്സാലെ ആരെങ്കിലും നൽകുന്ന ദാനങ്ങൾ സ്വീകരിക്കുവാൻ ഒരു ദൈവദാസന് അവകാശമുണ്ട്. എന്നാൽ പണം കിട്ടിയാൽ മാത്രമേ ദൈവത്തെ സേവിക്കൂ എന്നു പറയുന്നതും ഇതും തമ്മിൽ വലിയ വ്യത്യാസമുണ്ട്. ശമ്പളവും ദാനവും തമ്മിലുള്ള വ്യത്യാസമെന്താണ്? ശമ്പളത്തിനുവേണ്ടി നിങ്ങൾക്ക് ആവശ്യപ്പെടാം. എന്നാൽ ദാനം ആവശ്യപ്പെടാൻ കഴിയുകയില്ല. ഒരു ദാനം ലഭിച്ചാൽ ദൈവത്തെ സ്തുതിക്കുക. ലഭിച്ചില്ലെങ്കിലും ദൈവത്തെ സ്തുതിക്കുക. എല്ലാ മാസവും നിങ്ങൾക്കു ലഭിക്കുന്ന പണം സ്വീകരിക്കാം. എന്നാൽ അത് ഒരു ശമ്പളമായിട്ടാകരുത്; ഒരു ദാനമായിട്ട് മാത്രം സ്വീകരിക്കുക. ലഭിക്കുന്ന ദാനമൊന്നും നിങ്ങൾക്കുള്ള ശമ്പളമാണെന്നു കരുതരുത്.

പണം ലഭിച്ചാലും ഇല്ലെങ്കിലും ഭക്ഷണം ലഭിച്ചാലും ഇല്ലെങ്കിലും ഒരു യഥാർത്ഥ ദൈവദാസൻ ദൈവത്തെ സേവിക്കുന്നതു തുടരും. തനിക്കു ദാനങ്ങൾ നൽകിയവരോടു നന്ദിയുണ്ടാകും, എന്നാൽ അവൻ അവരെ ആശ്രയിക്കുകയില്ല. ദൈവം നിങ്ങളുടെ ആവശ്യങ്ങൾക്കുവേണ്ടി കരുതുന്നതു ക്രമമനുസരിച്ചോ അല്ലാതെയോ ആകാം. എങ്ങനെയായാലും പണത്തിനുവേണ്ടി പ്രസംഗിക്കരുത്. പണത്തിനുവേണ്ടിയല്ല ഒരു ദൈവവേലയും ചെയ്യേണ്ടത്. ഈ പ്രമാണം നിങ്ങൾ അനുസരിക്കുകയാണെങ്കിൽ ദൈവം ഒരു വിധത്തിലല്ലെങ്കിൽ മറ്റൊരു വിധത്തിൽ നിങ്ങളുടെ എല്ലാ ആവശ്യങ്ങളും സാധിച്ചുതരും. എന്നു മാത്രമല്ല മറ്റു പ്രസംഗകർ വീഴുന്ന കെണികളിൽ നിന്നും നിങ്ങൾ സംരക്ഷിക്കപ്പെടുകയും ചെയ്യും.